

किरामत इहाई (५२)

गायूं हली पंहिजे साई अ जी वाधाई।
साई अ जी वाधाई मिठे बाबल जी वाधाई॥

साई साहिब जो जनमु दींहु आयो
सभिनी दासनि जो थियो मन भायो
साई अ दरस जो शुभ घड़ी आई॥

अमां सुखदेवी अ गोद गुलज़ार थी
बालक जे जनम जी हर्ष हुबकार थी
ताड़ियूं वज़ाए अजु नचे थी दाई॥

स्वामी आत्माराम अजु आनंद अघायो
बालकु द्रिसण लाइ अमड़ि वटि आयो
राघव द्विनी निधि छाती अ लगाई॥

बाल जो वदनु चंदु नेणनि निहारे
नर नारियुनि जी दिलिड़ी थो ठारे
चिरु जीवे लालु हीउ वाति इहा वाई॥

नभ धरणी अ ते वाज़ा वज़नि था
द्रियण वाधायूं सुर मुनि अचनि था
जै जै जी धुनिड़ी चंहूं ओर छाई॥

सभेई सुहागिणियूं मंगल मनाइनि

साईं अ सुजस जा लादिड़ा गाइनि
घोरूं घोरे चवनि वाधाई वाधाई॥

हर्ष आनंद मीरपुर में मतो आ
सभिनी जो मनड़ो राम सां रतो आ
कोकिल साईं अ जी किरामत इहाई॥